

بِسْمِ اللّٰهِ الرَّحْمٰنِ الرَّحِیْمِ

سورة المائدة

(۱۲)

(گزشتہ سے پیوستہ)

يَا أَيُّهَا الرَّسُولُ، لَا يَحْزُنُكَ الَّذِينَ يُسَارِعُونَ فِي الْكُفْرِ مِنَ الَّذِينَ قَالُوا:
أَمْنَا بِأَفْوَاهِهِمْ وَلَمْ تُؤْمِنْ قُلُوبُهُمْ، وَمِنَ الَّذِينَ هَادُوا سَمَّعُونَ لِلْكَذِبِ،

تمہیں آزرده نہ کریں وہ لوگ، اے پیغمبر جو (خدا کی شریعت کے) منکر ہو جانے میں ایک دوسرے
سے بڑھنے کی کوشش کر رہے ہیں، وہ بھی جو منہ سے کہتے ہیں کہ ہم ایمان لائے ہیں، دراصل حالیکہ اُن
کے دل ایمان نہیں لائے اور وہ بھی جو یہودی ہو چکے ہیں۔ یہ جھوٹ پر کان لگاتے ہیں، اُن لوگوں کے

[۹۹] اصل الفاظ ہیں: 'يَا أَيُّهَا الرَّسُولُ لَا يَحْزُنُكَ الَّذِينَ يُسَارِعُونَ فِي الْكُفْرِ'۔ ان میں لفظ رسول
سے خطاب اس حقیقت کو ظاہر کرتا ہے کہ دین کی تبلیغ اور انداز و بشارت سے زیادہ کوئی ذمہ داری آپ پر عائد نہیں کی
گئی۔ آپ نے رسالت کا یہ فرض ادا کر دیا تو اپنی ذمہ داری سے سبکدوش ہو گئے۔ لوگ نہیں مانتے تو اس کی پرسش
انہی سے ہوگی۔ آپ کو اس معاملے میں آزرده ہونے کی ضرورت نہیں ہے۔ استاذ امام لکھتے ہیں:

”... یہاں چونکہ مقصود آنحضرت صلی اللہ علیہ وسلم کو منافقین اور یہودی مخالفانہ اور سازشہ روش پر تسلی دینا اور

اس حقیقت کو واضح کرنا ہے کہ جن کا فتنہ میں پڑنا سنت الہی کے بموجب مقدر ہو چکا ہے، وہ فتنہ میں پڑ کے رہیں
گے، اس وجہ سے 'يَا أَيُّهَا الرَّسُولُ' کے خطاب سے آپ کو مخاطب کرنا موزوں ہوتا کہ خطاب ہی سے آپ کی

سَمْعُونَ لِقَوْمٍ آخِرِينَ لَمْ يَأْتُوكَ، يُحَرِّفُونَ الْكَلِمَ مِنْ بَعْدِ مَوَاضِعِهِ، يَقُولُونَ: اِنْ اُوتِيتُمْ هَذَا فَخُذُوهُ وَاِنْ لَمْ تُوْتُوْهُ فَاَحْذَرُوا، وَمَنْ يُرِدِ اللّٰهُ فِتْنَتَهُ فَلَنْ تَمْلِكَ لَهُ مِنَ اللّٰهِ شَيْئًا. اُولَئِكَ الَّذِينَ لَمْ يُرِدِ اللّٰهُ اَنْ يُطَهِّرْ قُلُوبَهُمْ، لَهُمْ فِي

جھوٹ پر جو ان سے الگ ایک دوسرا گروہ ہیں، جو کبھی تمہارے پاس نہیں آئے، بات کا موقع محل متعین ہو جانے کے باوجود اُس کو اصل معنی سے پھیر دیتے ہیں، کہتے ہیں کہ تمہارے معاملے کا فیصلہ یہ ہو تو مانو اور نہ ہو تو اُس سے بچ کر رہو۔ (یہ فتنے میں پڑ چکے ہیں) اور جس کو اللہ فتنے میں ڈالنا چاہے، (وہ اُس میں پڑ کر رہتا ہے)، اس لیے کہ اللہ کے مقابل میں تم اُس کے لیے کچھ بھی نہیں کر سکتے۔ یہی ہیں جن کے

ذمہ داری کی حد آپ پر واضح ہو جائے۔ آگے خطاب کی یہی مضمحل حقیقت الفاظ میں یوں واضح فرمادی گئی ہے:

مَنْ يُرِدِ اللّٰهُ فِتْنَتَهُ، فَلَنْ تَمْلِكَ لَهُ مِنَ اللّٰهِ شَيْئًا۔ (تہذیب قرآن ۵۲۱/۲)

[۱۰۰] اشارہ ہے یہود کے اُن علما اور لیڈروں کی طرف جو رسول اللہ صلی اللہ علیہ وسلم کے بارے میں شب و روز جھوٹ گھڑتے اور سامنے آ کر بات کرنے کے بجائے پردے کے پیچھے بیٹھ کر اپنے پیروں کو آپ کی مخالفت میں سرگرم رکھتے تھے۔

[۱۰۱] اصل میں يُحَرِّفُونَ الْكَلِمَ مِنْ بَعْدِ مَوَاضِعِهِ کے الفاظ آئے ہیں۔ ان میں ایک مضاف عربیت کے عام قاعدے کے مطابق حذف ہو گیا ہے۔ مطلب یہ ہے کہ بات کا موقع محل اور محمل و مصداق متعین ہو جانے کے باوجود اُس کو موقع محل سے ہٹا دیتے ہیں، اس لیے صریح تحریف کے مرتکب ہیں۔ ایسا نہیں ہے کہ موقع محل واضح نہیں ہوتا اور اُس کے انطباق میں غلطی کر جاتے ہیں، لہذا معذور ٹھہرائے جاسکتے ہیں۔

[۱۰۲] یعنی خدا کی شریعت کے مطابق اور حق و انصاف کا فیصلہ نہیں چاہتے، بلکہ اپنی مرضی کا فیصلہ چاہتے ہیں۔ چنانچہ آپس میں کہتے ہیں کہ فیصلہ حسب منشا ہو تو قبول کر لیں گے، ورنہ کتر جائیں گے۔

[۱۰۳] یہ اُس سنت الہی کا بیان ہے جو ہدایت و ضلالت کے باب میں ہمیشہ سے قائم ہے۔ استاذ امام امین احسن اصلاحی نے اس کی وضاحت فرمائی ہے۔ وہ لکھتے ہیں:

”...سنت الہی یہ ہے کہ جو لوگ جانتے بوجھتے اور دیکھتے سنتے شر کو خیر پر اور باطل کو حق پر ترجیح دیتے ہیں، نہ خدا کی تنبیہات سے سبق حاصل کرتے، نہ اہل حق کی نصیحتوں سے، وہ آہستہ آہستہ اپنے ضمیر اور اپنے عقل و ارادے کو

الدُّنْيَا خِزْيٌ وَلَهُمْ فِي الْآخِرَةِ عَذَابٌ عَظِيمٌ ﴿٢١﴾ سَمْعُونَ لِلْكَذِبِ، أَكْلُونَ
لِللُّسُحْتِ، فَإِنْ جَاءُوكَ فَاحْكُم بَيْنَهُمْ أَوْ أَعْرِضْ عَنْهُمْ، وَإِنْ تُعْرِضْ عَنْهُمْ
فَلَنْ يَضُرُّوكَ شَيْئًا، وَإِنْ حَكَمْتَ فَاحْكُم بَيْنَهُم بِالْقِسْطِ، إِنَّ اللَّهَ يُحِبُّ

بارے میں اللہ نے نہیں چاہا کہ ان کے دلوں کو پاک کرے۔ ان کے لیے دنیا میں بھی رسوائی ہے اور
آخرت میں بھی ایک بڑی سزا ہے۔ یہ جھوٹ پر کان لگاتے اور (جھوٹی گواہی کے لیے) بغیر کسی تردد کے
حرام کھاتے ہیں؛ لہذا (فیصلوں کے لیے) تمہارے پاس آئیں تو تمہیں اختیار ہے کہ ان کا فیصلہ کرو یا
ٹال دو۔ تم انہیں ٹال دو گے تو یہ تمہیں کوئی نقصان نہ پہنچا سکیں گے اور اگر فیصلہ کرو گے تو تم پر لازم ہے کہ

اس درجہ کند اور بے حس بنا لیتے ہیں کہ ان کے اندر حق کی طرف بڑھنے کا کوئی عزم و حوصلہ سرے سے باقی رہ ہی نہیں
جاتا، باطل ہی ان کا اوڑنا بچھونا بن جاتا ہے۔ ان کو کتنا ہی جھجھوڑیے اور جگایے، لیکن وہ یہ بستر چھوڑنے کا نام ہی
نہیں لیتے۔ یہ لوگ ہیں کہ اللہ تعالیٰ ان کو اس فتنے ہی میں آوندھے منہ پڑے چھوڑ دیتا ہے جس میں وہ پڑ چکے
ہوتے ہیں۔“ (تدبر قرآن ۵۲۳/۲)

[۱۰۴] اس لیے نہیں چاہا کہ دلوں کی تطہیر کے لیے اللہ تعالیٰ کا ایک خاص ضابطہ ہے جس کے مطابق یہ اس کے
مستحق نہیں رہے کہ اللہ ان کے دلوں کو پاک کرے۔ استاذ امام لکھتے ہیں:

”... جو لوگ نیکی اور تقویٰ کی راہ پر چلتے ہیں، اگر اثنائے راہ میں ان کو کوئی ٹھوکر لگ جاتی ہے، وہ گر پڑتے ہیں،
لیکن گرنے کے بعد پھر اٹھ کھڑے ہوتے ہیں اور توبہ و اصلاح کے ذریعے سے دامن جھاڑ کے پھر چل کھڑے
ہوتے ہیں، تو خواہ ہزار بار گریں اور اٹھیں، لیکن ان کے دامن دل پر میل جمنے نہیں پاتا، اللہ ان کی توبہ و اصلاح کو
ان کے لیے کفارہ سینات بناتا رہتا ہے۔ لیکن جو لوگ برائی اور نافرمانی ہی کو اپنا پیشہ بنا لیتے ہیں اور گناہوں کی کچھڑ
ہی میں لت پت رہتے ہیں، ان میں لذت و راحت محسوس کرتے ہیں، آہستہ آہستہ ان کے دلوں پر اتنی سیاہی جم
جاتی ہے کہ ان پر کوئی صیقل بھی کارگر نہیں ہوتا، پھر خدا انہیں جہنم کی بھٹی ہی کے لیے چھوڑ دیتا ہے۔“

(تدبر قرآن ۵۲۴/۲)

[۱۰۵] یعنی جھوٹ کے رسیا ہیں۔ چنانچہ جھوٹی گواہی دین و شریعت کے کسی معاملے میں دینی پڑے یا کسی
مقدمے میں، یہ ہر وقت تیار رہتے اور اس کے لیے رشوت لینے سے بھی گریز نہیں کرتے۔

الْمُقْسِطِينَ ﴿٢٢﴾ وَكَيْفَ يُحْكِمُونَكَ وَعِنْدَهُمُ التَّوْرَةُ، فِيهَا حُكْمُ اللَّهِ، ثُمَّ يَتَوَلَّوْنَ مِنْ بَعْدِ ذَلِكَ، وَمَا أَوْلَاكَ بِالْمُؤْمِنِينَ ﴿٢٣﴾

انصاف کے ساتھ فیصلہ کرو۔ اللہ انھی لوگوں کو پسند کرتا ہے جو انصاف کا فیصلہ کرتے ہیں۔ یہ تم سے کس طرح فیصلہ کراتے ہیں، دریاں حالیکہ ان کے پاس تورات ہے جس میں اللہ کا فیصلہ موجود ہے، پھر فیصلے کے لیے رجوع کر لینے کے بعد اُس سے بھی برگشتہ ہو جاتے ہیں۔ حقیقت یہ ہے کہ یہ ماننے والے لوگ ہی نہیں ہیں۔ ۴۱-۴۳

[۱۰۶] مطلب یہ ہے کہ ان کی تمام سازشیں بے نقاب ہو جائیں گی۔ اللہ نے فیصلہ کر لیا ہے کہ ان کا پردہ اٹھا دے گا۔ چنانچہ تم انھیں ٹال بھی دو تو اس کی بنا پر تمہارے خلاف پروپیگنڈا کر کے یہ تمہیں اور تمہاری دعوت کو کوئی نقصان نہ پہنچا سکیں گے۔

آیت کے الفاظ سے یہ بات بھی نکلتی ہے کہ اہل کتاب اگر مسلمانوں کی حکومت میں اپنی شریعت کے مطابق اور اپنے علماء و فقہاء کی عدالتوں سے فیصلہ کرانا چاہیں تو اس میں کوئی رکاوٹ نہیں ہے، بلکہ آگے کی آیتوں سے معلوم ہوتا ہے کہ یہی طریقہ اللہ تعالیٰ کو پسند بھی ہے اس لیے کہ جب تک وہ قرآن پر ایمان نہیں لاتے، اُن کے لیے زیبا یہی ہے کہ وہ تورات و انجیل کی طرف رجوع کریں۔ یہ اللہ کی کتابیں ہیں اور کوئی مسلمان انھیں اللہ کی کتابوں پر عمل کرنے سے روکنے کی جسارت نہیں کر سکتا۔

[۱۰۷] یہ اس بات پر اظہارِ تعجب ہے کہ تورات کو مانتے ہیں اور تم کو نہیں مانتے، لیکن محض اس وجہ سے کہ تورات کا قانون کسی معاملے میں قابل قبول نہیں ہوتا تو اپنے مقدمات تمہارے پاس لے آتے ہیں تاکہ حسب منشا کوئی فیصلہ اگر حاصل ہو جائے تو کہہ سکیں کہ تورات کو چھوڑ کر ہم نے کوئی جرم نہیں کیا ہے۔ ہم نے تو خدا کے پیغمبر کا فیصلہ قبول کیا ہے۔

اس سے یہ بات بھی واضح ہوتی ہے کہ خدا کا قانون اگر قانون کی حیثیت سے دیا گیا ہے تو اُس پر عمل بجائے خود مطلوب ہوتا ہے۔ اُس کے مقاصد کو سامنے رکھ کر کوئی شخص اُس کی جگہ کوئی دوسرا قانون نہیں بنا سکتا۔ آیت میں دیکھ لیجیے، نزول تورات کے کم و بیش پندرہ سو سال بعد بھی اللہ تعالیٰ کا اصرار ہے کہ اُس کے ماننے والے اُس کے احکام کے پابند ہیں۔ اس کے بعد کسی مسلمان کے لیے یہ بات کس طرح جائز ہو سکتی ہے کہ اللہ کے قانون کو ایک طرف رکھ

کروہ اُس کے مقاصد کی رعایت سے اپنے لیے خود کوئی قانون بنالے؟ آیت کے سیاق و سباق سے واضح ہے کہ یہ حدود ہی کے احکام تھے جن سے فرار کے لیے یہود نے مختلف قسم کے حیلے نکالنے کی کوشش کی۔ اللہ تعالیٰ نے واضح کر دیا ہے کہ یہ صرف ظالم، فاسق اور کافر ہی ہیں جو اُس کے احکام سے اس طرح فرار کی راہیں تلاش کرتے ہیں۔

[۱۰۸] یعنی حق و انصاف کا فیصلہ حاصل کرنے کی خواہش چونکہ شروع ہی سے نہیں تھی، اس لیے پہلے رجوع کرتے ہیں، مگر تمھارا فیصلہ اگر مرضی کے مطابق نہ ہو تو اُس سے بھی برگشتہ ہو جاتے ہیں۔

[باقی]

www.al-mawrid.org
www.javedahmadghamidi.com